



سوال

(148) قربانی کی اسلام میں کیا اہمیت ہے

جواب

السلام علیکم ورحمۃ اللہ وبرکاتہ

قربانی کی اسلام میں کیا اہمیت ہے۔ اس سے متعلق مسائل واضح کیجئے۔

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!
الحمد للہ، والصلوة والسلام علی رسول اللہ، أما بعد!

آج سے کئی ہزار سال قبل عرب کے لق ووق صحرائی میدان میں سیدنا ابراہیم خلیل اللہ علیہ السلام نے اپنے فرزند ارجمند (علیہ السلام) کو اللہ کی رضا کی خاطر پیشانی کے بل ذبح کرنے کے لئے لٹایا۔ اللہ تعالیٰ کو اپنے پیغمبر کا امتحان مقصود تھا۔ ابراہیم علیہ السلام اس امتحان میں کامیاب ہوئے۔ اللہ کی طرف سے یہ نام آیا:

... یا ابراہیم ۱۰۴ تَدْعُكَ الرَّؤْيَا اِنَّا كَذَبُكَ نَجْزِي الْمُحْسِنِينَ ۱۰۵ ... الصافات

"اے ابراہیم تو نے خواب کو سچ کر دکھایا۔ بے شک ہم اسی طرح احسان کرنے والوں کو بدلہ دیتے ہیں۔" (الصافات: ۱۰۵)

اللہ تعالیٰ کے ساتھ محبت کرنے والوں کا یہ ترانہ ہوتا ہے:

اِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۱۶۲ ... الانعام

"بلاشبہ میری نماز، میری قربانی، میری زندگی اور میری موت اللہ کے لئے ہے جو تمام جہانوں کو پلنے والا ہے۔" (الانعام)

باپ بیٹے کی یہ یادگار قربانی کی صورت کئی ہزار سال سے جاری و ساری ہے اور قیامت تک جاری رہے گی۔ قربانی کا مقصد یہ ہے کہ انسان اپنے اللہ کی رضا کی خاطر اپنی عزیز ترین متاع کو بھی اس کے رستے میں قربان کر دے۔ کیونکہ جانوروں کا گوشت پوست اور کھالیں اللہ تعالیٰ کو نہیں پہنچتیں بلکہ اس سے تو انسان کے دل کا خوف اور ڈر مقصود ہے جیسا کہ ارشاد باری تعالیٰ ہے:

لَنْ يَنَالَ اللَّهُ لُحْمًا وَّلَدًا وَّابًا وَّلَكِنْ يَنَالُهُ الشَّوْبُ مِنْهُمْ ... ۳۷ ... الحج



"اللہ تعالیٰ کو قربانی کا گوشت اور اس کا خون ہرگز نہیں پہنچتا لیکن اس کے ہاں تو تمہارا تقویٰ پہنچتا ہے۔"

قربانی کی اہمیت

((عن ابی ہریرۃ قال من وہد ستم فلم یصلح فلا یربہن مسلماً))

"سیدنا ابو ہریرہ رضی اللہ عنہ سے مروی ہے کہ جو شخص قربانی کی طاقت رکھنے کے باوجود قربانی نہ کرے وہ ہماری عید گاہ کے قریب نہ آئے۔" (مسند احمد ۲/۳۲۱، ترغیب و ترہیب ۲/۱۰۰، ابن ماجہ (۳۱۳۳) ۲/۱۰۳۳، نیل الاوطار ۵/۱۹۵)

یہ روایت مرفوعاً بھی مروی ہے لیکن صحیح یہ ہے کہ یہ قول صحابی رضی اللہ عنہ ہے۔

رسول اللہ صلی اللہ علیہ وسلم کا معمول

((عن ابی سعید قال: «صلى رسول الله صلى الله عليه وسلم، يكبش آفرون فخل، يأكل في نواو، ويعشي في نواو، ويغفر في نواو»))

"رسول اللہ صلی اللہ علیہ وسلم ایسا بندھا ذبح کرتے جو موٹا تازہ سینگوں والا ہوتا تھا جس کی آنکھیں منہ اور ٹانگیں سیاہ ہوتیں۔" (ترمذی ۱/۲۸۳، ابن ماجہ (۳۲۸) ۲/۱۰۴۵۲، ابو داؤد ۹۳۰۹)

((عن ابن عمر قال قام رسول الله صلى الله عليه وسلم بالمدية عشر سنين يعني))

"سیدنا ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے دس سال مدینہ میں قیام فرمایا اور ہر سال قربانی کی۔" (ترمذی (۱۵۱۲) ۳/۱۲۹، مسند احمد ۲/۳۸)

((عن جابر قال قال رسول الله صلى الله عليه وسلم لا تتحوا الا ان يعسر عليكم فخذوا حذوا من الضان))

"سیدنا جابر رضی اللہ عنہ نے کہا کہ رسول اکرم صلی اللہ علیہ وسلم نے فرمایا صرف دو دانتا جانور کی قربانی کرو۔ اگر ایسا جانور نہ مل سکے تو پھر جذعہ ذبح کر لو۔" (ابو داؤد ۹۳۰۹، مسلم کتاب الاضاحی، نسائی ۴/۲۱۸، ابن ماجہ (۳۱۴۱) ۱۰۴۹، مسند احمد ۳/۳۱۲-۳۲۷)

لغت عرب میں مسنہ اس جانور کو کہتے ہیں جس کے دودھ کے دانت ٹوٹ کر لگے دانت نکل آویں۔ (مجمع البحار ۱۳۸) لفظ مسنہ سن سے مشتق ہے جس کے معنی دانت ہیں مسنہ بمعنی سال سے مشتق نہیں۔

وہ جانور جن کی قربانی جائز نہیں

((عن علي رضي الله عنه قال: «أمرنا رسول الله صلى الله عليه وسلم أن نستغفر العنق والأذن، وأن لا نضحي بمقتدرة ولا بجزء ولا بخرقة ولا بخرقة»))

"سیدنا علی رضی اللہ عنہ سے مروی ہے کہ ہمیں رسول اللہ صلی اللہ علیہ وسلم نے حکم فرمایا: ہم جانور کی آنکھیں اور کان چھٹی طرح دیکھیں اور ہم ایسا جانور ذبح نہ کریں جس کا کان اوپر سے کٹا یا نیچے سے کٹا ہو۔ جس کے کان کی لبانی میں چرے ہوئے ہوں یا جس کے کان میں گول سوراخ ہو۔" (ترمذی ۱/۲۸۳، ابو داؤد (۲۸۰۳)، نسائی ۴/۲۱۶، دارمی ۲/۷۷، ابن

ماہ (۳۱۳۲-۳۱۳۳)، مسند احمد ۱۰۸، ۱۰۵، ۱۰۱، ۹۰، ۸۰/۱

۱ اس کی سند میں حجاج بن ارطاة قدس ہے اور اس کے عنعنہ کی وجہ سے ضعیف ہے۔ (الوطاہر)

یہ روایت والاذن تک مرفوع ہے آگے کانوں کی وضاحت راوی کا قول ہے۔

((عن البراء بن عازب ان رسول اللہ صلی اللہ علیہ وسلم سئل کاذا یحیی من الصیام اثار یبیدہ فقال آریما۔ آعریاء البین طلبوا السوراء البین عوریا والمریضۃ البین مضیا والجماعۃ البین لا یستحی))

"براء بن عازب رضی اللہ عنہ سے مروی ہے کہ رسول اللہ صلی اللہ علیہ وسلم سے سوال کیا گیا: کس جانور کی قربانی کرنے سے بچا جائے؟ آپ صلی اللہ علیہ وسلم نے ہاتھ سے اشارہ کر کے کہا چار قسم کے جانوروں کی قربانی منع ہے۔ (۱) لنگڑا جانور جس کا لنگڑا پن ظاہر ہو۔ (۲) کانا (بجینگا) جانور جس کا کانا پن ظاہر ہو۔ (۳) بیمار جس کی بیماری واضح ہو۔ (۴) لاغر جانور جس کی ہڈیوں میں بالکل گودانہ ہو۔" (موطا ۲/۵۸۲، دارمی ۲/۴۲، ترمذی ۱/۲۸۳، نسائی ۴/۲۱۳، ابن ماجہ (۳۱۳۳)، مسند احمد ۳/۲۸۳-۲۸۹)

قربانی کا وقت اور جگہ

((عن ابن عمر «أن النبی صلی اللہ علیہ وسلم کان یخیر، أو یمنع، یا یصلی))

"ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم عید گاہ میں قربانی کا جانور ذبح کرتے تھے۔" (بخاری)

((عن انس قال قال النبی صلی اللہ علیہ وسلم یوم النحر من کان ذبح قبل الصلوۃ فعیب)) مستقن علیہ

ولبخاری ((من ذبح قبل الصلوۃ فانا یذبح لنفسہ ومن ذبح بعد الصلوۃ فقد تم نیکه وأصاب سیر المسلمین))

"سیدنا انس رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا جس نے نماز عید سے قبل قربانی کا جانور ذبح کیا وہ دوبارہ قربانی کرے۔ صحیح بخاری کے الفاظ یہ ہیں:

جس نے نماز عید سے قبل قربانی کا جانور ذبح کیا وہ اسے اپنے لئے ذبح کرتا ہے اور جس نے نماز کے بعد ذبح کیا اس کی قربانی پوری ہو گئی اور اس نے مسلمانوں کے طریقے کو اپنایا۔"

جانور خود ذبح کریں

قربانی کا جانور خود ذبح کرنا چاہیے اللہ کے رسول صلی اللہ علیہ وسلم خود اپنے ہاتھ سے قربانی ذبح کیا کرتے تھے۔ قربانی پورے گھر کی طرف سے ایک ہی کفایت کر جاتی ہے۔

((عن عطاء بن یشار قال: سألت أبا ثوبان الأنصاری: کیف کان نبی اللہ صلی اللہ علیہ وسلم، علی عند رسول اللہ صلی اللہ علیہ وسلم؟ قال: «کان الراحل فی عند النبی صلی اللہ علیہ وسلم، یصلی بالثیاب عنده، وعن أهل یتیم، فیا غنم ولطعمون))

"عطاء بن یشار کہتے ہیں میں نے ابوالثوب انصاری رضی اللہ عنہ سے سوال کیا کہ رسول اللہ صلی اللہ علیہ وسلم کے زمانے میں قربانی کیسے ہوتی تھی تو انہوں نے فرمایا: "نبی کریم صلی اللہ علیہ وسلم کے زمانے میں آدمی اپنی طرف سے اور اپنے گھر والوں کی طرف سے ایک ایک قربانی کرتا تھا۔" (ابن ماجہ (۳۱۳۴) ۲/۱۰۵۱)



قربانی کی کھالوں کا مصرف

((عن علی، قال: «أُزنی رسول اللہ صلی اللہ علیہ وسلم أن تؤم علی بنہ، وأن تصدق لِحما وظلوبا وأجلیتا، وأن لا تأطیٰ لِحما زمننا». قال: «نحن نطیہ من عنینا»))

"سیدنا علی بن ابی طالب رضی اللہ عنہ سے مروی ہے کہ مجھے رسول اللہ صلی اللہ علیہ وسلم نے حکم دیا کہ میں آپ صلی اللہ علیہ وسلم کی قربانیوں کی نگرانی کروں اور ان کا گوشت کھا لیں اور جلیں صدقہ کر دوں اور ان میں سے قصاب کو کچھ نہ دوں۔ سیدنا علی رضی اللہ عنہ نے کہا ہم قصاب کو اپنے گره سے اس کی اجرت دیتے تھے۔"

((عن ابی سعید ان قتادہ بن النعمان أخبرہ ان النبی صلی اللہ علیہ وسلم قام کھال ابی نکت امرحکم ان لئنا کوا بحوم الأضاحی فوق ثلاثیایام وکھواد تصدقواوا استتوا بکھودوا ولا یتبعہا و ان اطعم من لھما شیئا کھوا انی شتم))

"قتادہ بن نعمان رضی اللہ عنہ کہتے ہیں رسول اللہ صلی اللہ علیہ وسلم نے فرمایا میں نے قربانیوں کا گوشت تین دنوں سے اوپر کھانے سے روکا تھا۔ اب تم ان کا گوشت کھاؤ اور صدقہ کرو۔ ان کی کھالوں سے فائدہ حاصل کرو اور ان کو نہ بچو۔"

چنانچہ قربانی کی کھالیں صدقہ و خیرات طلبہ اور مجاہدین وغیرہ کی مد میں صرف کی جاسکتی ہیں۔

نماز عید سے قبل قربانی اور گاؤں میں عید پڑھنا

س: نماز عید سے قبل قربانی کی جاسکتی ہے یا نہیں مہینے ایک دیوبندی مولوی صاحب سے پوچھا تو اس نے کہا کہ گاؤں میں چونکہ عید جائز نہیں، اس لئے قربانی درست ہے۔ میں نے کہا پھر بعد میں نماز پڑھ لے تو اس نے کوئی جواب نہ دیا اور بریلوی صاحب نے بھی ایسا ہی فتویٰ دیا۔ قرآن و حدیث کی روشنی میں اس کی وضاحت کریں۔

ج: نماز عید سے قبل قربانی کا جانور ذبح کرنے سے قربانی نہیں ہوتی جیسا کہ اللہ کے رسول صلی اللہ علیہ وسلم کی صحیح حدیث سے ثابت ہے۔ آپ صلی اللہ علیہ وسلم نے فرمایا:

((من ذبح قبل الصلوٰۃ ما یذبح لفقیر ومن ذبح بعد الصلوٰۃ فقہم نکتہ وأصاب سیر المسلمین))

"جس نے نماز سے پہلے ذبح کر لیا، وہ اپنے لئے ذبح کرتا ہے اور جس نے نماز کے بعد کیا، اس کی قربانی مکمل ہو گئی۔ اور وہ مسلمانوں کے طریقے کو پہنچا ہے۔"

اس حدیث میں اللہ کے رسول صلی اللہ علیہ وسلم کے الفاظ عام ہیں۔ شہر، بستی اور گاؤں والے سب اس میں داخل ہیں۔ اب تو شہر والوں کے ساتھ خاص کرنے کے لئے دلیل چاہئے جو صحیح اور صریح نص ہو، لیکن ایسی کوئی صحیح دلیل ہے ہی نہیں۔ احناف چونکہ گاؤں والوں پر نماز عید کو واجب نہیں سمجھتے جیسا کہ احناف کی معتبر کتاب ہدایہ میں ہے:

"و تجب صلوٰۃ العید علی من تجب علیہ صلوٰۃ الجمعة."

"کہ نماز عید اس شخص پر واجب ہے جس پر جمعہ کی نماز واجب ہے۔" (ہدایہ اولین ص ۱۰۱)

اور جمعہ کے بارے میں یہ لکھا گیا:

"لا تصح الجمعة الا فی مصر جامع آوفی مصلی المصر ولا تجزئ فی القری.""

"کہ جمعہ صرف بڑے شہر یا شہر کی عید گاہ میں صحیح ہے اور بستیوں، دیہاتوں میں جمعہ جائز نہیں ہے۔" (ہدایہ اولین، ص ۱۲۸)



ان دونوں عبارتوں سے یہ بات واضح ہوگئی کہ احناف کے نزدیک نہ جمعہ گائوں میں اور نہ عید پڑھی جاسکتی ہے یہ مذہب بالکل باطل ہے کیونکہ اللہ تعالیٰ کا حکم ہے :

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ۚ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ ۙ ... الجمعة

"اے ایمان والوں، جب جمعہ کے دن نماز کے لئے آواز دی جائے تو اللہ تعالیٰ کے ذکر کی طرف دوڑ کر آؤ اور خرید و فروخت چھوڑ دو۔ یہ تمہارے لئے بہتر ہے اگر تم جانتے ہو۔" (الجمعة)

یہ آیت کریمہ سب لوگوں کے لئے ہے۔ بڑے چھوٹے شہر، گائوں اور بستی والوں سب کو یہ حکم ہے، کوئی اس سے مستثنیٰ نہیں ہے اور قرآن و سنت میں کوئی ایسی دلیل بھی نہیں ہے جو اس کی تخصیص کرے کہ یہ صرف بڑے شہر والوں کے لئے ہے اور چھوٹے شہر، گائوں اور بستی والوں کو یہ حکم نہیں۔ اس کے علاوہ بخاری شریف میں حدیث ہے :

(عن ابن عباس: أَنَّ قَالَ: «إِنَّ أَوَّلَ مَخْرَجِي بَعْدَ مَخْرَجِي فِي مَجْمَعِ النَّبِيِّ صَلَّى اللَّهُ عَلَيْهِ وَسَلَّمَ فِي مَجْمَعِ عَبْدِ الْقَيْسِ بِمَدِينَةِ بَنِي نَضْرَةَ»)

"کہ رسول اللہ صلی اللہ علیہ وسلم کی مسجد میں جمعہ کے بعد کاسب سے پہلا جمعہ عبد القیس کی مسجد بصرہ میں کی جوائی نامی بستی میں پڑھا یا گیا۔"

حافظ ابن حجر من البحرین کی وضاحت میں لکھتے ہیں :

"فی روایہ کعب قرظیة من فرسی البحرین وفی آخری من فرسی عبد القیس"

"ایک روایت میں ہے کہ یہ بصرہ میں سے ایک بستی تھی اور دوسری روایت میں ہے عبد القیس کی بستیوں میں سے تھی۔"

یہ بات مسلم ہے کہ عبد القیس نے نبی کریم صلی اللہ علیہ وسلم کے حکم کے بغیر جمعہ نہیں پڑھا۔ کیونکہ صحابہ کرام رضی اللہ عنہم کی یہ عادت نہ تھی کہ وہ نزول وحی کے زمانہ میں اپنی طرف سے شرعی امور کے موجد بن جاتے۔ اگر ایسی بات ہوتی تو صحابہ رضی اللہ عنہم نے اپنی طرف سے یہ کام کر لیا تو قرآن ہی میں نازل ہو جاتا جیسا کہ بعض صحابہ رضی اللہ عنہم نے عزل کے جواز پر استدلال کیا ہے کہ اگر عزل درست نہ ہوتا تو قرآن نازل ہو جاتا۔ جب اس بارے میں قرآن نازل نہیں ہوا، نبی کریم صلی اللہ علیہ وسلم نے اس سے نہیں روکا تو ثابت ہو گیا کہ یہ امر جائز ہے۔ اللہ کے رسول کی ایک صحیح حدیث یہ بھی ہے کہ :

((الجمعة واجب علی کل مسلم فی جمعة الا علی اربعة))

"جماعت کے ساتھ جمعہ ہر مسلمان پر واجب ہے سوائے چار آدمیوں کے۔" (البوداؤد)

اور یہ بات اظہر من الشمس ہے کہ گائوں اور بستیاں والے بھی مسلمان ہیں جیسا کہ شہر والے مسلمان ہیں اور جمعہ مسلمان پر واجب ہے۔ پھر نبی کریم صلی اللہ علیہ وسلم نے جب مدینہ پہنچ کر جمعہ اور عیدین کی نماز شروع کی، اس وقت مدینہ بھی ایک بستی تھی۔ رسول اللہ صلی اللہ علیہ وسلم نے خود اسے اپنی پاک زبان سے بستی قرار دیا ہے کہ :

((أمرت بقرية بكل القرى يقولون يثرب وهي المدينة))

جب نبی کریم صلی اللہ علیہ وسلم کے زمانہ میں جمعہ بستی میں پڑھا گیا، (بخاری مسلم)

خود نبی کریم صلی اللہ علیہ وسلم نے بھی جمعہ اور عیدین بستی میں پڑھی ہے تو ہم کون ہوتے ہیں بغیر دلیل شرعی کے ان نصوص کی تخصیص کرنے والے۔ باقی احناف جس اثر سے استدلال کرتے ہیں کہ :



(والا جمعہ مولا تشریح والا خطر والا صحیح الافی مصر جامع)

(ابن ابی شیبہ ہدایہ اولین ص ۱۶۸)

یہ سیدنا علی رضی اللہ عنہ کا اثر صحیح نہیں ہے، امام نووی کہتے ہیں "متفق علی ضعفہ" کہ اس کے ضعیف قرار دیا ہے۔ اس روایت کی سند میں سیدنا علی رضی اللہ عنہ سے بیان کرنے والا حارث اعمور کذاب ہے۔ امام شعبی اور علی بن الدین نے بھی اسے کذاب کہا ہے۔ ابن حبان کہتے ہیں:

"کان عالی فی التشیخ وایابی الحدیث"

"کہ غالی شیعہ اور حدیث بھی بالکل کمزور تھا۔"

اس کی سند میں جابر جعفی بھی ہے جس کے بارے میں امام ابو حنیفہ کا فیصلہ ہے کہ (مارایت اکذب منہ) کہ "میں نے اس سے زیادہ جھوٹا آدمی نہیں دیکھا۔" اگر اس کو صحیح بھی تسلیم کر لیا جائے تو پھر بھی یہ قرآن کی آیت اور احادیث کی تخصیص کے لئے کافی نہیں۔ اس لئے کہ بہت سے صحابہ رضی اللہ عنہم اس کی مخالفت کرنے والے بھی ہیں۔ خود احناف کے اپنے اصول کے مطابق بھی کتاب اللہ کی تخصیص خبر واحد سے نہیں ہو سکتی اور یہ تو خبر واحد بھی نہیں ہے۔ تو ثابت ہو گیا کہ جمعہ گانوں والوں پر بھی واجب ہے اس طرح عید بھی پڑھنی چاہیے اور قربانی عید سے پہلے ہو ہی نہیں سکتی۔

لطف کی بات یہ ہے کہ احناف نے شہر والوں کے لئے پھر بھی نماز عید سے پہلے قربانی ذبح کرنے کا ایک حیلہ ایجاد کر رکھا ہے۔ چنانچہ ہدایہ میں ہے:

"وحیلۃ المصر اور اراوا التعلیل ان یبعث بہا الی خارج المصر فیضی بہا کما طلع الخمر"

"کہ شہر میں رہنے والا اگر جلدی کرنا چاہتا ہے تو اس کا حیلہ یہ ہے کہ اپنی قربانی کو کسی گانوں میں بھیج دے اور وہاں طلوع فجر کے بعد ذبح کر دی جائے اور پھر گوشت شہر میں لا کر استعمال کرے۔" (ہدایہ اخیرین، ص ۳۳۶)

حیلہ کے استعمال سے صحیح حدیث کے حکم کو ٹلنے کی یہ صورت مجھلی والوں کے ساتھ کس قدر مشابہت رکھتی ہے ہمارے ثقہ بھائیوں نے جنہوں نے اپنی آنکھوں سے دیکھا ہے بیان کرتے ہیں کہ رائے ونڈ میں تبلیغی جماعت والے اس پر آج بھی عمل کرتے ہیں اور جب عید کی نماز سے فارغ ہو کر واپس آتے ہیں گوشت کھانے کے لئے تیار ہوتا ہے جو کہ پہلے سے ذبح کر کے لایا ہوا ہوتا ہے۔ ایسے لوگوں کو اللہ تعالیٰ کی گرفت سے ڈرنا چاہیے جو اللہ کے رسول صلی اللہ علیہ وسلم کی احادیث کو اس طرح حیلے بنا کر رد کر دیتے ہیں اور یہ بات ذہن نشین کر لینی چاہئے کہ ایسی قربانی ہرگز جائز نہیں ہوتی جیسا کہ رسول اللہ صلی اللہ علیہ وسلم نے فرمایا۔

حد ما عندی واللہ اعلم بالصواب

آپ کے مسائل اور ان کا حل

1 ج

محدث فتویٰ